


ਜੂਨ 1984 = 2016 :- ਪ੍ਰੋ. ਦਰਸ਼ਨ ਸਿੰਘ ਖਾਲਸਾ



ਜੇਠ ਦਾ ਮਹੀਨਾ ਅਗਨ ਵਰਸਾਉਂਦਾ...

ਅਸਮਾਨ 'ਤੇ ਸੂਰਜ ਅਗਨ ਵਰਸਾਉਂਦਾ...

ਧਰਤੀ ਤੱਤੀ ਤਵੀ ਬਣ ਅਗਨ ਵਰਸਾਉਂਦੀ...

ਸਤਾ ਧਾਰੀ ਜ਼ਾਲਮ ਜੁਲਮ ਦੀ ਅਗਨ ਵਰਸਾਉਂਦਾ...

ਤੇਪਾਂ ਟੈਂਕਾਂ ਤੇ ਅਸਾਲਟਾਂ ਦੇ ਮੂੰਹ ਅਗਨ ਵਰਸਾਉਂਦੇ...

ਗਲਾਂ ਵਿੱਚ ਪਾਏ ਟਾਇਰ ਗਲੀਆਂ ਵਿੱਚ ਅਗਨ

ਵਰਸਾਉਂਦੇ...

ਈਰਖਾ ਦੀ ਅਗਨ ਤੇ ਪਕਾਏ ਲੱਡੂ ਦਿਲਾਂ 'ਤੇ ਅਗਨ

ਵਰਸਾਉਂਦੇ...

ਉਚੇ ਚੜ੍ਹ ਕੇ ਦੇਖਿਆ ਤਾਂ ਘਰਿ ਘਰਿ ਏਹਾ ਅਗਿ ॥

ਬਾਬਾ ਦੇਖੈ ਧਿਆਨ ਧਰਿ ਜਲਤੀ ਸਭਿ ਪ੍ਰਥਿਵੀ ਦਿਸਿ ਆਈ

॥

ਪਰ ਅੱਜ ਅਕਾਲ ਤਖਤ ਸਥਾਨ ਤੇ ਦਿਲ ਅੰਦਰ ਧੁਖਦੀ ਅੱਗ ਦੀ ਚਿੰਗਾਰੀ ਜਗਾਉਣ ਆਏ, ਕੁੱਛ ਲੋਕ ਤਾਂ ਜ਼ਰੂਰ ਸਮਝਦੇ ਹਨ ਕਿ ਇਸ ਚਿੰਗਾਰੀ ਤੋਂ ਜੇ ਗਿਆਨ ਦਾ ਦੀਵਾ ਬਲ ਪਵੇ ਅਤੇ ਉਸ ਗਿਆਨ ਦੀ ਰੋਸ਼ਨੀ ਵਿਚ ਕੋਮ ਆਪਣਾ ਘਰ, ਆਪਣੀ ਮੰਜ਼ਿਲ, ਆਪਣਾ ਭਵਿੱਖ ਚੁੰਡ ਸਕੇ।

ਪਰ ਦੇਖਿਓ ਇਸ ਜਾਗਰਤੀ ਦਿਹਾੜੇ 'ਤੇ ਜੇ ਕੁੱਛ ਬੇਸਮਝ ਲੋਕਾਂ ਨੇ ਸਿਆਸੀ ਹਵਾ ਦੇ ਬੁੱਲੇ ਨਾਲ ਆਪਣੀ ਹਥੀਂ ਇਸ ਚਿੰਗਾਰੀ ਤੋਂ ਅਪਣੇ ਕਪੜਿਆਂ ਨੂੰ ਹੀ ਅੱਗ ਲਾ ਲਈ, ਤਾਂ ਫਿਰ ਨਾ ਕਹਿਓ। ਅੱਜ ਆਪਣੀ ਆਪਸੀ ਲਗੀ ਅਗਨ ਨੂੰ ਦੇਖ ਕੇ ਲੱਡੂ ਵੰਡਣ ਵਾਲੇ ਤਾਂ ਖੁਸ਼ੀਆਂ ਮਨਾਉਣਗੇ ਹੀ।

ਰੱਬ ਰਾਖਾ

Prof. Darshan Singh Khalsa message regarding 1984

Source: [www.KhalsaNews.org](http://www.KhalsaNews.org)

Date: June 5, 2016